

**भारतीय प्रशासन सेवेतील अधिकाऱ्यांनी
गोपनीय अहवाल/कार्यमूल्यांकन अहवालांवरील
कार्यवाही विहित कालमर्यादेत पूर्ण करण्याबाबत**

महाराष्ट्र शासन

सामान्य प्रशासन विभाग

शासन परिपत्रक: क्रमांक सीपीएफ-१००८/ प्र.क्र.३४६/०८/दहा

मंत्रालय, मुंबई ४०० ०३२

दिनांक : २२ ऑगस्ट, २००८

शासन परिपत्रक

केंद्रशासनाने २००७-०८ पासून भारतीय प्रशासन सेवेतील अधिकाऱ्यांसाठी पूर्वीच्या वार्षिक गोपनीय अहवालांऐवजी अखिल भारतीय सेवा (कार्यमूल्यांकन अहवाल) नियम, २००७ विहित केले आहेत. या नियमातील तरतूदीनुसार, संबंधित अधिकाऱ्याने आपले स्वयंमूल्यांकन सादर करणे, प्रतिवेदन अधिकाऱ्याने आपल्या हाताखालील अधिकाऱ्यांच्या अहवालांचे प्रतिवेदन करणे, पुनर्विलोकन अधिकाऱ्यांनी पुनर्विलोकन करणे, स्वीकृती अधिकाऱ्यांनी स्वीकृती करणे, या प्रत्येक टप्प्यावरील कार्यवाहीसाठी कालमर्यादा ठरवून देण्यात आलेल्या आहेत. या कालमर्यादा भारतीय प्रशासन सेवेतील सर्व अधिकाऱ्यांना यापूर्वीच अधिकाऱ्यांना कळविण्यात आलेल्या आहेत. या कालमर्यादांचे पालन न केल्यास व आपल्या हाताखालील अधिकाऱ्यांचे कार्यमूल्यांकन अहवाल संबंधित अधिकाऱ्याने विहित कालावधीत प्रतिवेदित वा पुनर्विलोकित केलेले नसतील तर त्याची नोंद संबंधित अधिकाऱ्यांच्या त्यापुढील वर्षाच्या कार्यमूल्यांकन अहवालातील भाग-१ (Section I) मध्ये घेण्याची तरतूद उपरोक्त नियमामध्ये आहे. त्याचप्रमाणे, सामान्य प्रशासन विभागाने राज्यसेवेतील अधिकाऱ्यांच्या गोपनीय अहवालांचे प्रतिवेदन व पुनर्विलोकन वेळेत पूर्ण करावे यासाठी सूचनाही वेळोवेळी निर्गमित केल्या आहेत. मात्र, त्याचेही पूर्णपणे पालन होत असल्याचे दिसून येत नाही.

२. या परिस्थितीत, अखिल भारतीय सेवा (कार्यमूल्यांकन अहवाल) नियम, २००७ मधील तरतूदीनुसार, सर्व भा.प्र. से अधिकाऱ्यांनी त्यांच्या कनिष्ठ भाप्रसे व बिगर भाप्रसे अधिकाऱ्यांचे कार्यमूल्यांकन अहवाल/गोपनीय अहवाल शासनाने विहित केलेल्या कालमर्यादेत प्रतिवेदित/पुनर्विलोकित करणे आवश्यक आहे, ही बाब भारतीय प्रशासन सेवेतील सर्व अधिकाऱ्यांच्या पुन्हा एकदा निदर्शनास आणण्यात येत असून, त्यांनी त्यांच्या हाताखाली काम करणाऱ्या भाप्रसे अधिकाऱ्यांसोबतच राज्य सेवेतील अन्य कनिष्ठ अधिकाऱ्यांचे (बिगर भाप्रसे) गोपनीय अहवाल सुद्धा विहित कालावधीत प्रतिवेदित, पुनर्विलोकित वा स्वीकृत न केल्यास त्याचीही (प्रतिकूल) नोंद, त्यांच्या पुढील वर्षाच्या कार्यमूल्यांकन अहवालात घेतली जाईल. सबब, सर्व भारतीय प्रशासन सेवा अधिकाऱ्यांनी, त्यांच्या हाताखाली काम करणाऱ्या भाप्रसे अधिकाऱ्यांचे व राज्य सेवेतील अन्य कनिष्ठ अधिकाऱ्यांचे (बिगर भाप्रसे) कार्यमूल्यांकन अहवाल/गोपनीय अहवाल प्रतिवेदित, पुनर्विलोकित वा स्वीकृत करण्याचे काम, शासनाने विहित केलेल्या कालमर्यादेत पूर्ण करण्याची दक्षता घ्यावी.

३. हे परिपत्रक महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात आले असून त्याचा संगणक संकेतांक २००८०८२२१५४४३२००१ असा आहे.

महाराष्ट्राचे राज्यपाल यांच्या आदेशानुसार व नावाने.

सही/-

(सतीश त्रिपाठी)

अपर मुख्य सचिव (सेवा)

सामान्य प्रशासन विभाग.

प्रत,

- मा. मुख्य मंत्री यांचे प्रधान सचिव

- मा.उपमुख्यमंत्री यांचे सचिव
- मुख्य सचिवांचे सह सचिव
- मुख्य सचिवांचे वरिष्ठ स्वीय सहायक
- अपर मुख्य सचिव सेवा यांचेवरिष्ठ स्वीय सहायक
- सर्व मंत्रालयीन विभाग
- सर्व भारतीय प्रशासन सेवा अधिकारी
- सामान्य प्रशासन विभाग कार्यासन ९, ९-अ, १०-अ
- निवड नस्ती कार्यासन-दहा